
अपनी बात 


मेरी जिंदगी के ग्यारह साल जामिया मिल्लिया इस्लामिया में 6 
साल से 4 साल तक की उम्र के बच्चों, बच्चियों को दीनियात पढ़ाने 
में गुज़रे हैं। 

इस बीच में महसूस किया कि आज के दौर में नबी सलल्‍्ल० की 
सीरत और इस्लामी तारीख़ की तो बहुत-सी ऐसी किताबें छप चुकी 
हैं जो इस उम्र के बच्चों की ज़ेहनी सलाहियत के मुताबिक हैं। 

अलबत्ता इस्लामी अक़ीदों और फ़िक़्ही मस्‌अलों में ऐसी किताबें 
मेरी नज़र से नहीं गुज़रीं, जो बच्चों की इस उम्र के तक़ाजों को पूरा 
करती हों। 

इस कमी को सामने रख कर मैंने अक्लीदों, मसअलों और मामलों 
को किताबों का सिलसिला शुरू किया; 


इस सिलसिले की खुसूसियतें 


. प्राइमरी स्कूलों के बच्चों की उम्र के लिहाज से आसान 
जुबान और आसान मफ़्हूम (मतलब) 


2. चूंकि ताल्ीम के क़ायदों में यह बात बड़ी अहमियत रखती 
हैं कि बच्चे के जहां मुम्किन हो, उसको क़रीबी महसूस की जाने 
वाली और दिखाई देने वाली चीज़ों के ज़रिए मालूमात दी जाएं, 
इसलिए मैंने इसका ख़्याल रखा है और ज॒यादा तर स्कूली ज़िंदगी की 
मिसालों से अक्रीदों और मसूअलों को बच्चों के ज़ेहन में बिठाने की 
कोशिश की है। 

3. फ़िक़्ही मसूअलों में पांचवीं क्लास तक के बच्चों के लिए 
मसूअलों का जिक्र नहीं किया गया है, जो बालिग उम्र के लोगों से 
मुताल्लिक़ होते हैं और इस उम्र में उसको समझना और समझाना 
बहुत मुश्किल होता है, जैसे गुस्ल वगैरह के मसूअले। 


उस्तादों की खिदमत में 


आप लोगों से यह अर्ज़ करना है कि मेरी इस कोशिश को ध्यान 
से पढ़ें और बच्चों को पढ़ा कर तजुर्बा करें कि इसमें बच्चे कितना 
फ़ायदा उठाते हैं 

अगर इसमें आपको कोई परेशानी हो या आप कोई फ़ायदेमंद 

मश्विरा देना चाहें, तो मुझे सीधे-सीधे बताएं, मैं शुक्रिए के 

साथ-साथ आपके मश्विर कौ क़बृूल करूंगा और आगे के हिस्सों में 
उसका ख़्याल रखूंगा। 

आख़िर में मैं तो तमाम पढ़ाने वालों से दख्वास्त करूंगा कि 

आप मेरे लिए दुआ फ़रमाएं। अल्लाह हमारी इस कोशिश को क्ुबूल 

फ़रमाए और तमाम मुसलमानों को अपने और अपने प्यारे नबी 

सल्ल0 के हुक्‍्मों पर अमल करने की तौफ़ीक़ अता फ़रमाए, आमीन 

वस्सलाम 

ख़ादिम बदरुद्दीन 

9 अप्रैल 967 

जामिया मिल्लिया इस्लामिया, दिल्ली 

मुसलमान किसे कहते हैं? 


मुसलमान उस शख्स को कहते हैं जो दिल और जुबान दोनों से 
ख़ुदा को एक मानता है:और- उसकी-बताई हुई बातों पर यक़ीन 
रखता है। मुसलमान जिस मजहब को मानते हैं, उसे इस्लाम कहते 
हैं। 
इस्लाम कहता है कि खुदा एक है, जिसने ज़मीन, आसमान, 
चांद, सूरज, सितारे और वे तमाम चीजें, जिन्हें हम देखते हैं या 
जिनको हम नहीं देख सकते, सब ख़ुदा ने पैदा की हैं और वही 
बन्दगी और इबादत के लायक़ है।.... 
अल्लाह मियां ने बहुत से नबी दुष्किक्त में भेजे, आख़िरी नबी 
हजरत मुहम्मद सलल्‍्ल० हैं, आपको अल्लाह मियां ने इस्लाम की 
तालीम देने के लिए भेजा था। आप खुदा के ख़ास बन्दे और रसूल 
हैं। आपने जिस किताब के जरिए तालीम दी, उसका नाम कुरआन 
मजीद है। यह अल्लाह की आख़िरी किताब है, जिसमें बड़ी 
अच्छी-अच्छी बातें लिखी हैं और इस्लाम की पूरी तालीम बयान की 
गई है। 


इस्लाम का कलिमा 
कलिमें से मुराद वे जुम्ले (वाक्य) हैं, जिनके पढ़ने से यह मातृ 
होता है कि हम एक ख़ुदा को और रसूल को मानते हैं। 


पहला कलिमा तस्यिबा 
40। हू है कक बडतकए, ९] ४) 

ला इला-ह इल्लल्लाहु मुहम्मदुर्रसूलुल्लाह 


तर्जुमा : अल्लाह के सिवा कोई इबादत के लायक़ नहीं, 
मुहम्मद अल्लाह के रसूल हैं। 


दूसरा कलिमा शहादत 
8,०03 8440८ 8 4६४; 3। ४ 00 ४ 54६5 
अश्हदु अल्लाइला-ह इल्लल्लाहु व अश्हदु अन-न मुहम्मदन 
अछ्ुहू व रसूलुहू है 


तर्जुमा : मैं गवाही देता हूं कि अल्लाह के सिवा कोई इबादत 
के लायक़ नहीं और मैं गवाही देता हूं कि मुहम्मद अल्लाह के बन्दे 
और उसके रसूल हैं। 


जो अल्लाह को नहीं मानते 


जो लोग अल्लाह को या उस्तकी इन्ाई हुई बातों को नहीं मानते, 
उन पर यक़ीन नहीं रखते, वे मुसलमान नहीं हैं। 

बहुत से ऐसे लोग भी होते हैं, जो एक ख़ुदा को नहीं, बल्कि 
दो-तीन ख़ुदाओं को मानते हैं या ख़ुदा के अलावा और चीज़ों की 
इबादत करते हैं, ऐसे तमाम लोग भी मुसलमान नहीं हैं। 

ऐसे लोगों को अल्लाह माफ़ नहीं करेंगे। 


हजरत मुहम्मद 


सल्लल्लाहु अलैहि व सल्‍लम 
अल्लाह मियां ने हज़रत मुहम्मद सलल्‍ल० से पहले दुनिया में 

बहुत से ऐसे लोगों को भेजा था, जिनका काम था कि यहां आकर 
अच्छी बातें बताएं, बुरे कामों से रोकें और अल्लाह की मर्जी का काम 
ख़ुद करके दिखाएं, इन तमाम लोगों को ख़ुदा का रसूल और नबी 
कहा जाता है। इन रसूलों के पास अल्लाह ने बहुत-सी छोटी-बड़ी 
किताबें भी भेजी थीं और ये किताबें लाने वाले अल्लाह के फ़रिश्ते 
जिब्रील थे। 

इस तरह तमाम नबियों के आख़िर में हज़रत मुहम्मद सल्ल० 
तश्रीफ़ लाए। यह अल्लाह के सबसे आख़िरी नबी हैं, इनके बाद न 
अब तक कोई नबी आया और न आगे नया नबी आएगा। 

हम सब लोग हजरत मुहम्मद सलल्‍ल० ही की बताई हुई बातों 
पर अमल करते हैं। हज़रत मुहम्मद सल्ल० अब से लगभग चौदह 
सौ साल पहले अरब देश के एक मशहूर कहर मक्का में पैदा हुए थे। 
आप के वालिद साहब का नाम हजरल् अब्दुल्लाह और वालिदा 
साहिबा का नाम बीबी आमना था। 

चालीस साल की उम्र में अल्लाह ने हज़रत मुहम्मद सल्‍ल० को 
अपना प्यारा नबी बनाया और आपने उसी वक़्त से लोगों को अल्लाह 
की बातें बतानी शुरू कीं। 

58 साल की उम्र तक हुज़ूर सलल० मक्का में रहे, फिर अरब 
के दूसरे शहर मदीना में तश्रीफ़ ले आए। यहां आप दस साल तक 
इस्लाम की बातें लोगों को सुनाते और समझाते रहे। 

63 साल की उम्र में हमारे सरकार हज़रत मुहम्मद सल्ल० 
अल्लाह को प्यारे हो गए। 

आपकी क़ब्रे मुबारक मदीना शहर में मस्जिदे नबवी में हैं। 
हज़रत मुहम्मद सल्‍ल० तमाम पैगम्बरों के बाद आख़िर में दुनिया में 

32 ऑर 28-23 2 अ2520 95 अमन मिशििलिकी लक अर फरिशिमिशि शनि किमकििल्‍िदी सीखा. 
तश्रीफ़ लाए, लेकिन आपका दर्जा सब पैगम्बरों से अच्छा है। 


अगर कोई हजरत मुहम्मद सलल्‍्ल० को ख़ुदा का पैगम्बर न माने, 
वह मुसलमान नहीं है। 


क़्ुरआन शरीफ़ 


जिस तरह हजरत मुहम्मद सलल० से पहले अल्लाह मियां ने 
और बहुत-से पैगम्बरों के पास अपनी किताबें भेजी थीं, उसी तरह 
हुज़ूर सलल्‍ल० के पास भी एक किताब भेजी, इस का नाम कुरआन 
शरीफ़ है। 

हुज्ूर सल्‍ल० ने फ़रमाया, 'क़ुरआन शरीफ़ ख़ुदा की किताब है 
और खुदा ने मेरे ऊपर उतारी है। 

पूरा कुरआन शरीफ़ एक बार में अल्लाह मियां के पास से हुज़ूर 
सलल्‍्ल० के पास नहीं आया, बल्कि #ह/-थोड़ा करके पूरा कुरआन 25 
साल में आया। 

कुरआन शरीफ़ के आने की थह शक्ल होती थी कि जब 
अल्लाह मियां को कोई हुक्म हुजूर सल्ल० के पास भेजने की ज़रूरत 
होती या पिछले नबियों का कोई वाक़िया हुज़ूर सलल० को सुनाना 
होता, तो उसके बारे में आयतें या सूरतें हुज़ूर सलल्‍ल० के पास भेज 
देते । 

ख़ुदा के फ़रिश्ते हजरत जिब्रील ये आयतें या सूरतें ला कर हुज्जूर 
सल्‍्ल० को सुना देते थे, हुज़ूर सल्‍ल० खुद उन्हें याद कर लेते और 
किसी लिखने वाले से लिखवा देते। 

आप ख़ुद इसलिए नहीं लिखते थे कि आपने किसी से 

पढ़ना-लिखना नहीं सीखा था और आप लिखना नहीं जानते थे । 
लेकिन यहां एक बात जरूर समझ लेनी चाहिए कि हुज़ूर ने 
दुनिया में किसी से पढ़ना-लिखना नहीं सीखा था, मगर अल्लाह नै 
आपको सारी मछन्‍लुक़ से ज़्यादा इल्म और अक़्ल की दौलत दी थी। 


क़्ुरआन शरीफ़ भेजने का मक़्सद 


कुरआन शरीफ़ अल्लाह मियां की वह इज्जत वाली किताब है, 
जिसमें तमाम इंसानों के लिए बहुत सी बातें लिखी हुई हैं। 

यह किताब इसलिए दुनिया में भेजी गई है कि लोग क़ुरआन 
में लिखे हुए अल्लाह के जो हुक्म हैं, उनको पढ़ कर उन पर अमल 
करें और शरीफ़ इंसानों की तरह जिंदगी गुज़ारें। 

पिछले ज़माने में जो अच्छे बुरे लोग दुनिया में आए, उनके 
हालात पढ़ें और यह समझें कि कौन से काम ऐसे हैं जिनसे अल्लाह 
मियां नाराज होते हैं और किन कामों से खुश होते हैं। 

इस तरह अपने अन्दर अच्छे इंसानों की ख़ूबियां पैदा करें और 
बुरे कामों से बचें, ताकि दुनिया की ज़िंदगी में भी सुख-चैन नसीब 
हो और मरने के बाद अल्लाह मियां के सामने खुशी हासिल हो। 


ख़ुदा की इबादत और बन्दगी का तरीक़ा 


वैसे तो हर अच्छा काम करना इबादत है, क्‍यों कि अच्छे काम 
से अल्लाह मियां खुश होते हैं, चाहे वह छोटे से छोटा ही क्यों न हो, 
जैसे रास्ते से कांटा हटा देना या दूसरों से बगैर गुस्सा और नर्मी के 
साथ बात करना। 

मगर अल्लाह मियां ने इबादत के कुछ ख़ास तरीक़े बताए हैं 
वे यह हैं:- | 


नमाज पढ़ना, रोज़ा रखना, अपने माल का मुक़र्रर किया हुआ 


हिस्सा गरीबों को देना, जिसे जकात कहते हैं, बक़रीद के महीने में 
मक्का जाकर हज करना, जिसे हज कहते हैं 


ये इबादत के ख़ास तरीक़े हैं; आगे चलकर इन सबको 
अलग-अलग खोल कर बयान किया जाएगा। 


नमाज किसे कहते हैं? 


नमाज ख़ुदा की इबादत करने का एक तरीक़ा है, जिस पर 
अमल करना तमाम मुसलमान मर्द और औरतों पर जरूरी है। 

मगर बीमारी, सफ़र या दूसरी ख़ास मजबूरियों की हालत में 
नमाज के हुक्‍्मों में आसानी पैदा कर दी गई है, जिनकी तफ़्सील आप 
आगे चलकर पढ़ेंगे। 

नमाज इस तरह अदा की जाती है कि पाक बदन और पाक 
साफ़ कपड़ों के साथ साफ़-सुथरी जगह पर, घर में या मस्जिद में खड़े 
हो जाते हैं। 

फिर कुरआन शरीफ़ की आयतें पढ़ते हैं और ऐसी दुआएं, पढ़ते 
हैं जिनमें अल्लाह तआला की तारीफ़ होती है। अल्लाह के सामने 
झुकते हैं और जमीन पर सर रख कर ख़ुदा की बड़ाई और अपनी 
कमजोरी और मजबूरी जाहिर करते हैं, वैसे तो हर जगह घर में और 
जंगल में नमाज हो जाती है, मगर मस्जिद में जमाअत के साथ नमाज 
पढ़ने का ज्यादा सवाब होता है। नमाज़ में पच्छिम की तरफ़, जिस 


4 इस्लामी मालूमात (भाग-]) 


नल लक अ]३77222 ४5 ४7४४७७७७॥/॥७७॥७७७७७७७७७७७॥॥/॥/0॥7//॥/॥/ा/शशशशशशशशश मम 


तरफ़ शाम को सूरज छिपता है, उस तरफ़ मुंह करते हैं। 


पच्छिम की तरफ़ इसलिए मुंह करते हैं, क्यों कि हमारे मुल्क के 
पच्छिम में अरब देश है और अरब में मक्का शहर है, जिसमें अल्लाह 
का घर काबा है। 


इसी काबा को जिस तरफ़ मुंह करके नमाज़ पढ़ते है, क़िबला 
कहते हैं। 


नमाजों के नाम, उनके वक़्त ओर 
रक॒अतें 


पहली नमाजु “फ़ज्ज” : सुबह सूरज निकलने से पहले पढ़ी जाती 
है। इसमें दो रकूअत सुन्‍्नत और दो रक्‌अत फ़र्ज, कुल चार रकअतें 
होती हैं। 

दूसरी नमाज “ज़ुहर” : दोपहर को सूरज ढलने के बाद पढ़ी 
जाती है। इसमें पहले चार रक॒अत सुन्नत, फिर चार रकअत फ़र्ज, 
फिर दो रक॒अत सुन्‍नत कुल दस रकजतें पढ़ी जाती हैं। 

तीसरी नमाज “असर” : सूरज छिपने से दो डेढ़ घंटा पहले पढ़ी 
जाती है, इसमें चार रक्‌अत फ़र्ज होते हैं। 

चौथी नमाज “मग्रिब” : शाम सरज छिपने के फ़ौरन बाद पढ़ी 
जाती है। इसमें तीन रकअत फर्ज, दो रकअत सुन्‍्नत, कुल पांच 
रकअतें पटी जाती हैं। 

पांचवी नमाज “इशा” : सरज छियने के उद्-दो घंटे बाद पढ़ी 
जाती है। इसमें चार रकअत फ़र्ज, दा रकअत सनन्‍नत, तीन रक॒अत 

वित्र, कुल नौ रकअतें होती है। 


नमाज से पहले वुज्नू 


नमाज़ पढ़ने से पहले हाथ, मुंह, पैर धोते हैं, इसे वुज़ू कहते हैं। 
वुज़ू के बगैर नमाज नहीं होती। 


बुज्ू का पूरा तरीक़ा यह है 


साफ़ बरतन में पाक पानी लेकर ज़रा ऊंची जगह पर बैठें, ताकि 
पा धोने का पानी नीचे की तरफ़ जाए और कपड़ों पर छींटें न 
पड़ें । 

वुज्ू करने के लिए क़िब्ले की तरफ़ मुंह कर लेना ज़्यादा अच्छा 
है, इसका मौक़ा न हो, तो कुछ नुक़्सान नहीं। 

अब पहले आस्तीनें कुहनियों तक चढ़ा ली जाएं, फिर बिस्मिल्लाह 
पढ़ कर तीन बार गट्टों तक हाथ धोए जाएं, फिर तीन बार कुल्ली 
की जाए, मिस्वाक की जाए। अगर मिस्वाक न हो तो उगंली से दांत 
साफ़ कर लिए जाएं, इसके बाद तीन बार कुल्ली करें, फिर तीन बार 
नाक में थोड़ा पानी डाल कर नाक साफ़ कर ली जाए। नाक बाएं 
हाथ की छोटी उंगली और अंगूठे से साफ़ करनी चाहिए। 

फिर तीन बार मुंह धोना चाहिए, मुंह धोने में जोर से छपका 
.. मारना अच्छा नहीं, मुंह धोने में इसका ख़्याल रखा जाए कि माथे के 

बाल से ठोढ़ी के नीचे तक और एक कान की लौ से दूसरे कान की 

_ लौ तक पूरा मुंह धुल जाए। 
फिर दोनों हाथ कुहनियों समेत धोए जाएं। पहले दाहिना हाथ, 

निमिलिजिका जमाना >> 
तीन बार, फिर बायां हाथ तीन बार धोया जाए। 

इसके बाद पानी से भिगो कर सर पर फेरा जाए, इसे सर का 
मसह कहते हैं। 

फिर कान और गरदन का मसह किया जाए, मसह सिर्फ़ एक 
बार करना चाहिए। 

इसके बाद तीन-तीन बार दोनों पैर टख़नों समेत धोए जाएं, 
पहले दाहिना पैर, फिर बायां पैर। 


यह वुज़ू करने की पूरी तर्कीब है। 
अजान का क्या मतलब है? 


जब नमाज़ का वक़्त आता है, तो नमाज से कुछ देर पहले लोगों 
को यह बताने के लिए कि अब नमाज का वक़्त क़रीब आ गया है, 
एक आदमी नीचे लिखे हुए लफ़्जों को कहता है। इन्हीं लफ़्ज़ों को 
अज़ान कहते हैं। 

अजान कहने का तरीक़ा यह है कि एक आदमी जिसकी आवाज 
तेज हो, सही लफ़्जों के साथ अज़ान के जुम्ले कह सके, वुज्भू करके 
किसी ऊंची जगह खड़ा हो, अपना मुंह क़िब्ले की तरफ़ करे और 
दोनों हाथों के अंगूठे के बराबर वाली उंगलियां अपने कानों के सूराख 
में रखे, फिर अजान के लफ़्ज़ जितनी जोर से कह सके, ठहर-ठहर कर 
कहे । 

वुज़ू करके अज़ान कहना ज़्यादा अच्छा है, लेकिन 
ने बगैर वुज़ू के अज़ान कह दी, तो भी अज़ान हो जाएगी, 
सवाब कम मिलेगा। 


अगर किसी 


मगर 

अज़ान के लफ़्ज 


अल्लाहु अकबर “अल्लाह सबसे बड़ा है” (चार बार) 

अश्हदु अल्लाइला-ह इल्लल्लाह (दो बार) 

'में गवाही देता हूं कि अल्लाह के सिवा कोई इबादत के लायक़ 
नहीं ।' 

अश्हदु अन-न मुहम्मदर्रसूलुल्लाह (दो बार) 

'में गवाही देता हूं कि मुहम्मद अल्लाह के रसूल है! 

हय-य अलस्सलात “आओ नमाज के लिए! (दो बार) 

हय-य अलल फ़लाह * आओ कामियाबी की तरफ़” (दो बार) 

अल्लाहु अकबर अल्लाहु अकबर 

ला इला-ह इल्लल्लाह 

सब नमाज़ों में अज़ान के यही लफ़्ज कहे जाते हैं, सिर्फ़ फ़ज् 
की अज़ान में 'हय-य अलल फ़लाह” के बाद दो बार अस्सलातु 


ख़रूम मिनन्‍नामि' कहा जाता है यानी नमाज नींद से अच्छी है। 
(अज़ान के बाद की दुआ आगे है।) 


इक़ामत किसे कहते हैं? 


अज्ान के वाद जब जमाअत खड़ी होती है, तो फिर वही लफ़्ज 
जोर से कह जाते हैं, ताकि लोगों को यह मालूम हो जाए कि अब 
- जमाअत खड़ी हो गई, इसे इक़़ामत कहते हैं। इक़ामत में भी अजान 
मे के लफ़न होते हैं, सिर्फ़ फ़र्क् यह है कि 'हय-य अलल फ़लाह' के 

बाद “कद क़रामतिस्सलात” (जमाअत खड़ी हो गई) दो बार कह 
जाता है। 

अजान ज़रा ठहर-ठहर कर कही जाती है और इक्रामत जल्द 
कहना चाहिए। 


इक़ामत के ख़त्म होते ही जमाअत की नमाज शुरू हो जाती है। 





जमाअत की नामज 


कुछ आदमी मिल कर जो नमाज पढ़ते हैं, उसे जमाअत की 
नमाज कहते हैं। जमाअत की नमाज़ में सत्ताईस नमाजों का सवाब 
मिलता है और अकेले नमाज पढ़ने में सिर्फ़ एक नमाज का सवाब 
मिलता है। 


जा आदमी जमाअत की नमाज़ पढ़ाता है, उसे इमाम कहते हैं 
और जा लाग 'इमाम' के पीछे नमाज पढ़ते हैं उन्हें 'मुक़्तदी” कहते 
ह। अकले नमाज़ वाले को '“मुंफ़रिद” कहते हैं। 


जमाअत की नमाज का तरीक़ा 


जमाअत की नमाज़ घर में मस्जिद में और हर साफ़-सुथरी जगह 
पर पढ़ी जा सकती है। 

इसका तरीक़ा यह है कि साफ़-सुथरी जगह, जहां गन्दगी न हो 
पाक कपड़ा बिछाया जाए, फिर जो लोग नमाज पढ़ रहे हैं, वे क़रिब्ले 
की तरफ़ मुंह करके कंधे से कंधा मिला कर सीधे खड़े हों। 

जब पहली सफ़ में जगह भर जाए तो पीछे इसी तरह दूसरी 
लाइन बना दी जाए। इसके बाद जितने लोग आते जाएं, पीछे लाइनें 

बनाते चले जाएं; हर सफ़ के दर्मियान इतनी जगह छोड़ें जिसमें 
आसानी से रूकूअ-सज्दा किया जा सके। 

तेरह-चौदह साल से कम उम्र बच्चों को बड़ें लोगों की लाइन में 
नहीं खड़ा होना चाहिए। 

छोटे बच्चे ख़ोमाशी से बड़े लोगों के पीछे लाइन बनाएं। अब 
अगर नमाज़ पढ़ाने वाला इमाम पहले से मुक़र्रर हो तो वह नमाज 
पढ़ाए और अगर कोई इमाम मुक़र्रर न हो तो नमाज़ पढ़ने वालों में 
जो सबसे अच्छा आदमी नमाज पढ़ाने के क़ाबिल हो, उसे इमाम 
बनाया जाए। इमाम को सबसे आगे बीच में खड़ा होना चाहिए। जो 
लोग जमाअत शुरू होने के बाद आएं, वे भी वुज़ू करके जमाअत में 
शरीक हो सकते हैं। 

बाद में आने वाले लोगों को जितनी रकअतें इमाम के साथ 
मिलें, वह पढ़ लें और जो छूट जाएं वह इमाम के सलाम फेरने के बाद 
खुद पूरी कर लें। 


नमाज की नीयत 


नमाज़ का मतलब है दिल में इरादा करना। नमाज़ शुरू करने 
से पहले दिल में नमाज़ का इरादा करना भी ज़रूरी है। नीयत के कुछ 
तो मुस्तक़िल लफ़्ज होते हैं जो हर नमाज़ की नीयत में रहते हैं और 
.. कुछ लफ़्ज ऐसे हैं जो हर नमाज़ में बदलते रहते हैं, यहां हम नीयत 
. के भुस्तक़िल लफ़्ज़ों के नीचे लाइन खींच रहे हैं और लफ़्ज बदलते 

. रहते हैं, उन्हें बगैर लाइन के लिखेंगे। 

5. मैं नीयत करता हूं दो रकअत फ़र्ज, वक़्त फ़ज़ का वास्ते 
आस अल्लाह तआला के पीछे इस इमाम के मेरा मुंह काबा शरीफ़ की 

तरफ़, अल्लाहु अकबर 
यह बात यहां और समझ लीजिए कि नीयत के इन लफ़्जों का 


जुबान से अदा करना जरूरी नहीं है, सिर्फ़ दिल में ख़्याल कर लेना 
काफ़ी है। 


नमाज की दुआएं ओर सूरतें 


अब पहले नमाज की दुआएं और सूरतें जुबानी याद कर 
लीजिए, फिर नमाज़ पढ़ने का पूरा तरीक़ा बताया जाएगा- 


सना 

सुब-हा-न-कल्लाहुम-म व बिहम्दि-क व तबारकस्मु-क व तआला 
जहु-क व ला-इला-ह गैरु-क 

(ऐ अल्लाह! हम तेरी पाकी का इक़रार करते है। और तेरी 


तारीफ़ बयान करते हैं ओर तेरा नाम बरकतों वाला है और तेरी 
बुजुगी बरतर है और तेरे सिवा कोई इबादत का हक़दार नहीं) 


अअआज़ु बि-क मिनश्शै तानिर्रजीम० 
(में अल्लाह की पनाह लेता हूं मर्दूद शैतान से) 
बिस्मिल्लाहिरहमानिरहीम 


(अल्लाह के नाम से शुरू करता हूं जो बड़ा मेहरबान, निहायत 
रहम वाला है) 


सूरः फ़ातिहा या अलहम्द शरीफ़ 
अल हम्दु लिल्लाहि रब्बिल आलमीन० अर्हमानिर्रहीम० मालिकि 

यौमिहीन० ईया-क नअबुदु व ईया-क नस्तईन० इहदिनस्सिरातल 
मुस्तक़ीम० सिरातललजी-न अनू अमन्त अलैहिम गैरिल मगज़ूबि 
अलैहिम व लज्जाल्लीन० 

(हर क्रिस्म की तारीफ़ें अल्लाह के लायक़ हैं, जो तमाम 
दुनियाओं का पालने वाला बड़ा मेहरबान, निहायत रहम वाला है, 
बदले के दिन का मालिक है। (ऐ अल्लाह!) हम तेरी ही इबादत 
करते हैं और तुझ ही से मदद मांगते हैं। हमको सीधे रास्ते पर 
चला उन लोगों के रास्ते पर जिन पर तूने इनआम फ़रमाया है, न 
उनके रास्ते पर, जिन पर तेरा ग़ज़ब नाजिल हुआ और न गुमराहों 
के रास्ते पर। 


सूरः कौसर 
इन्‍ना आतैना-कल कौसर फ़सल्लि लि रब्बि-क वन्हर, इननन 
शानि अ-क हुवल अब्तर० 
द (ऐ नबी! हमने तुमको कौसर अता की है, पस तुम अपने रब 
के लिए नमाज पढ़ो और क़ुर्बानी करो। बेशक तुम्हारा दुश्मन ही 
बे-नाम व निशान हो जाने वाला है 0) 


छूरः इख़्लास 

.. छ्ुल ह॒क्‍ललाहु अहद० अल्लाहुम्शभद्द, लम यलिद व लम यूलद 
. व लम यकुल्लहू कुफुवन अहद० 

पका (ऐ नबी!) कह दो कि वह ::7«८:) अल्लाह तआला (अकेला) 
हे मे बे-नियाज है, उससे हां; 54 नहीं हुआ, न वह किसी 
व हुआ और कोई उसका हमसलः चहीं। 

रुकूअ यानी झुकने की हालत में 


सुबहा-न रब्बियल अजीम० 
(पाकी बयान करता हूं अपने परवरदिगार बुजुर्ग की) 


रुकूअ से उठते हुए 
समिअल्लाहु लिमन हमिदह 
(अल्लाह ने (उसकी) सुन ली, जिसने उसकी तारीफ़ की) 
र्बना लकल हम्दु 
(ऐ हमारे परवरदिगार! तेरे ही वास्ते तमाम तारीफ़ है) 


सज्दा (यानी ज़मीन पर सर रखने की हालत) 


सुब्‌ हा-न रब्बियल अअला 
(पाकी बयान करता हूं मैं अपने परवरदिगार बरतर की) 


अत्तहीयात 


अत्तहीयातु लिल्लाहि वस्स-लवातु वत्तय्यिबातु अस्सलामु अलै-क 
अय्युहन्नबीयु व रह मतुल्लाहि व ब-र-कातुहू अस्सलामु अलैना व 
अला अिबादिल्लाहि-स्सालिहीन अश्हदु अल्लाइला-ह इल्लल्लाहु व 
अश्हदु अन-न मुहम्मदन अब्दुहू व रसूलुहू० 

(तमाम क़ौली इबादतें और तमाम फ़ेअली इबादतें और तमाम 
माली इबादतें अल्लाह ही के लिए हैं, सलाम हो तुम पर ऐ नबी और 
अल्लाह की रहमत और उस की बरकतें! सलाम हो हम पर और 

अल्लाह के नेक बन्दों पर। गवाही देता हूं मैं कि अल्लाह के सिवा 
कोई माबूद नहीं और गवाही देता हूं मैं कि मुहम्मद अल्लाह के बन्दे 


और पैगम्बर हैं।) 


दरूद शरिफ़ 


अल्लाहुम-म सल्लि अला मुहर्म्मदेंव-व अला आलि मुहम्मदिन 
कमा सल्लै-त अला इब्राही-म व अला आलि इब्राही-म इन्न-क 
हमीदुम मजीद० 

अल्लाहुम-म बारिक अला मुहर्म्मदेंव व अला आलि मुहम्मदिन 
कमा बारक-त अला इब्राही-म व अला आलि इब्राही-म इन्न-क 
हमीदुम मजीद० 

(ऐ अल्लाह! रहमत नाज़िल फ़रमा मुहम्मद पर और उनकी 
आल पर, जैसे कि रहमत नाज़िल फ़रमाई तूने इब्राहीम पर और 
उनकी आल पर, बेशक तू तारीफ़ के लायक़, बड़ी बुज़ुर्गी वाला है। 

ऐ अल्लाह! बरकत नाजिल फ़रमा मुहम्मद पर और उनकी आल 
पर जैसे बरकत नाज़िल फ़रमाई तूने इब्राहीम पर और उनकी आल 
पर। बेशक तू तारीफ़ के लायक़ बड़ी बुजुर्गी वाला है।) 


दरूद शरीफ़ के बाद की दुआ 
.. रब्बना आतिना फ़िहुन्या ह-स-नतंव-व फ़िल आख़िरति 
ह-स-न-तंव-व क़िना अजाबन्नारि० 


._ (ऐ हमारे रब! हमको दुनिया में भलाई अता कर और हमको 
आख़िरत में भलाई अता कर और हमें दोजख़ के अज़ाब से बचा) 

सलाम _ 

अस्सलामु अलैकुम व रहमतुल्लाहि 

(सलाम हो तुम पर और अल्लाह की रहमत) 


नमाज के बाद की दुआ 


अल्लाहुम-म अन्तस्सलामु व मिन-कस्सलामु त-बारक-त या जल 
जलालि वल इकरामि० 

(ऐ अल्लाह! तू ही सलामती देने वाला है और तेरी ही तरफ़ 
से सलामती (मिल सकती) है। बहुत बरकत वाला है तू ऐ अज्मत 
और बुज़ुर्गी वाले ॥ 


दुआ-ए-क्ुनूत 
अल्लाहुम-म इन्ना नस्तईनु-क व नस्तम्फ़िरु-क व नूमिनु बि-क व 
न-त-वक्कलु अलै-क व नुस्नी अलैकल ख़ै-र व नश्कुरु-क व ला 
नक्फ़ुरुक व नख़लउ व नतरुकु मंय्यफ़जुरु-क अल्लाहुम-म ईया-क 
नअ बुदु व ल-क नुसल्ली व नस्जुदु व इलै-क नसआ व नह्फ़िदु व नर्जू 
रह-म-त-क व नख्शा अज़ा-ब-क इन-न अज़ा-ब-क बिलकुफ्फ़ारि मुल 
हिकडि 
. (ऐ अल्लाह! हम तुझ से मदद मांगते हैं और मग्फ़िरत तलब 
करते हैं और तेरे ऊपर ईमान लाते हैं और तेरे ऊपर भरोसा करते 
हैं. और तेरी बेहतर तारीफ़ करते हैं और तेरा शुक्र अदा करते हैं और 
तेरी ना शुक्री नहीं करते और अलग कर देते और छोड़ देते हैं उस 
. आदमी को जो तेरी नाफ़रमानी करे। ऐ अल्लाह! हम तेरी ही इबादत 

करते हैं और ख़ास तेरे लिए नमाज पढ़ते और सज्दा करते हैं और 
तेरी तरफ़ दौड़ते और झपटते हैं और तेरी ही रहमत की उम्मीद रखते 
हैं और तेरे अजाब से डरते हैं। बेशक तेरा अजाब काफ़िरों को 
पहुंचाने वाला है) 


नमाज पढ़ने का पूरा तरीक़ा 


जब आदमी नमाज का पूरा इरादा करे तो सबसे पहले यह देख 
ले कि उसका बदन और कपड़े पाक-साफ़ हों। 

फिर वुज़ू करके पाक जगह पर क़िब्ले की तरफ़ मुंह करके खड़ा 
हो। 

अब पहले दिल में नमाज़ की नीयत करे। 


फिर दोनों हाथ कानों तक इस तरह उठाए कि हाथों के अंगूठे 
दोनों कानों की लो के बराबर आ जाएं। 


फिर अल्लाहु अकबर कह कर हाथ नाफ़ से नीचे इस तरह बांधे 
कि बायां हाथ नीचे रहे और दाहिना हाथ ऊपर हो। 


फिर “सुब-हा-न-क अल्लाहुम-म'” पढ़े, 

“अऊज़ु बिल्लाह” और “बिस्मिल्लाह' पढ़े, 

..._ इसके बाद अलहम्दु पढ़े, फिर क्ुल हुवल्लाहु या कोई और सूरः 
। हि * ह जो याद हो, पढ़े, 

: .. अल्लाहु अकबर कह कर रूकूअ में जाए। 

5... रुकू की हालत में तस्बीह 'सुब-हा-न रव्बियल अज़ीम” तीन 
... या पांच बार पढ़े “समिअल्लाहु लिमन हमिदह” कहते हुए सीधे खड़ा 
:.. हो और “ब्बना ल-कल हम्दु' पढ़े। 

फिर 'अल्लाहु अकबर” कहते हुए सज्दे में जाए, सज्दा में इस 
तरह जाए कि पहले दोनों घुटने ज़मीन पर रखे जाएं, फिर दोनों हाथ 
फिर दोनों हाथों के बीच में पहले नाक, फिर माथा जमीन पर रखे, 
सज्दे में तीन बार या पांच बार “सुब-हा-न रब्बियल आला' पढ़े, फिर 
अल्लाहु अकबर कहते हुए बैठ जाए। 

फिर इसी तरह दूसरा सज्दा करे। 

दूसरे सज्दे के बाद अल्लाहु अकबर कहते हुए सीधा खड़ा हो 
जाए, 

यह एक रक्‌अत हो गई। अब दूसरी रक॒अत शुरू होगी। 

दूसरी रक्‌अत में सिर्फ़ बिस्मिल्लाह पढ़ कर अल-हम्दु शरीफ़ 
पढ़े, अल-हम्दु शरीफ़ के बाद कोई सूरा पढ़े। 

फिर पहली रक्‌अत की तरह रुकूअ-सज्दा करे। 

दोनों सज्दों के बाद बायां पैर बिछा कर उस पर बैठे और 
दाहिना पैर खड़ा रखे, 

अब अत्तहीयात पढ़े। अत्तहीयात में जब ला इला-ह पर पहुंचे 
तो सीधे हाथ के अंगूठे के बराबर वाली उंगली ऊपर उठाए और 
इल्लल्लाह पर नीचे गिराए। इसके बाद दोनों दरूद शरीफ़ और कोई 
दुआ पढ़े। अब धीरे से दाहिनी तरफ़ मुंह फेरते हुए “अस्सलामु 
अलैकुम व रहमतुल्लाहि” कहे, फिर बाईं तरफ़ इसी तरह सलाम फेरे। 

सलाम फेरने के बाद दोनों हाथ सीने के बराबर उठा कर दुआ 
पढ़े। दुआ के बाद दोनों हाथ मुंह पर फेर ले। 


अज़ान के बाद की दुआ 


अल्लाहुम-म रब-ब हाजिहिद दअवतित्ताम्मति वस्सलातिल 

क्राइमति आति मुहम्म-द-निल-बसी ल-त वल फ़ज़ी-ल-त वद-द-र 
जतर रफ़ोअ-त वव असहु मक़ामम महमू-द निल्‍लजी व अत्तह 
वर्जुक़ना शफ़ा-अ-त-हू यौमल क्रियामति इन्न-क ला तुख्लिफ़ुल मीआद 
विरहमति-क या अर-हमर्राहिमीन० 

तर्जुमा- ऐ अल्लाह। इस कामिल दावत और इस खड़ी होने 
वाली नमाज़ के मालिक! हज़रत मुहम्मद को अपना क़ुर्ब, बड़ाई और 
बुलन्द मक़ाम अता फ़रमा और उनको उस मक्रामे महमूद पर पहुंचा, 
जिसका तूने उनसे वायदा फ़रमाया है और हमें क्रियामत के दिन 
उनकी शफ़ाअत नसीब फ़रमा। वेशक तू कभी वायदा ख़िलाफ़ी नहीं 
करता, अपनी रहमत से ऐ सबसे बढ़ कर रहम करने वाले! 


नमाज के जरूरी फ़ायदे 


!. हर नमाज की पहली रकूअत में “सुब-हा-न-क अल्लाहुम-म 
पढ़ना चाहिए। 

2. हर नमाज़ की हर रकअत में अलहम्दु शरीफ़ पढ़नी चाहिए। 

3. चार रकअत वाली फ़र्ज नमाज़ की आख़िरी दो रकृअत में 
और मग्रिव की आखिरी रकअत में अलहम्दु शरीफ़ के बाद सूरः नहीं 
पढ़ी जाती, ट्सक्े अलावा तमाम नमाज़ों की हर रकृअत में अलहम्दु 
शरीफ़ के बाद सरः पढ़नी चाहिए। 

4. #7 नमाज़ में दो रकअत के बाद जो अत्तहीयात पढ़ने के 
लिए बैढ़त हैं, उसे क़रादा कहते हैं। 

5. सिर्फ़ दो रकअत वाली नमाज में एक क़ादा होता है, उसी 
का आशिी क्रादा कहते हैं। 

6. हर नमाज़ के पहले क़ादे में सिर्फ़ अत्तहीयात पढ़ी जाती है 
और दूसरे यानी आखिरी क्ादों में अत्तहीयात, दरुदशरीफ़ और दआ 


पढ़ी जाती है। इसके बाद सलाम फेर दिया जाता है, फिर दआ 
मांगते हैं। 


7. मुंफरिद और इमाम की नमाज़ एक-सी होती है। इमाम भी 
अपनी नमाज़ में सब चीज़ें पढ़ता है और मुंफ़रिद भी। 

8. मुक्तदी यानी इमाम के पीछे नमाज़ पढ़ने वाला अल हम्दु 
शरीफ़, सूरा और रुकूअ से उठते वक़्त समिअल्लाहु लिमन हमिदा 
नहीं पढ़ता बाक़ी सब कुछ पढ़ता है। 


मर्द ओर ओरत की नमाज में फ़र्क़ 


सबसे पहली तकबीर में जब हाथ उठाए जाते हैं, तो मर्द 
दोनों हाथ कानों की लौ तक उठा कर नाफ़ के नीचे बांधते हैं, औरतें 
दोनों हाथ सिर्फ़ कंधों के बराबर तक उठा कर सीने पर बांध लेती 
हैं, बायां हाथ नीचे रखती हैं और दायां उसके ऊपर। 

2. सज्दे में मर्द कमर उठा कर दोनों हाथ अपनी टांगों से अलग 
रखते हैं। औरतें सज्दा में न कमर उठाती है, न अपने टांगों को टांगों 
से अलग रखती है, बल्कि हाथ और टांगें मिला कर जमीन से मिल 
जाती हैं 

3. जब क़ादा में बैठते हैं तो मर्द बायां पैर बिछा कर उस पर 
उठते हैं। और दायां पैर खड़ा रखते हैं औरतें दोनों पैर दाहिनी तरफ़ 
निकाल कर जमीन पर बैठती हैं, कोई पैर खड़ा नहीं रखतीं। 

इसके अलावा मर्दों और औरतों की नामज़ एक जैसी होती है। 

नमाज के आदाब 


!. जब नमाजी खड़ा हो तो अपने सज्दे की जगह देखता रहे, 
2. जब रुकूअ में जाए तो अपने पैरों पर निगाह रखे, 
$. जब सज्दे में जाए तो अपनी नाक के रुख़ पर नज़र रखे, 
4. जब कादे में बैठे तो अपनी गोद में नज़र रखे, 

5. जब सलाम फेरे तो अपने कंधों को देखे, 

6. अगर नमाज में खांसी आ जाए तो रोकने की कोशिश करे। 
अगर न रुक सके तो धीरे से खांसे, 

7. अगर जम्हाई आए तो ज़्यादा मुंह न खोले, 


...._ 8. जब रुकूअ में जाए तो अपनी कमर बिल्कुल सीधी रखे और 
दोनों हाथों से अपने घुटनों को मज़बूत पकड़े, 


नमाज की दुआ याद करने का आसान 


ः तरीक़ा 

.. इस तरीके से बच्चे बग़ैर किसी सख्ती के खुद शौक़ से दुआएं 
.. याद कर लेते हैं। 

. उस्तादों के लिए हिदायें 

० ...- पहले हर-हर बच्चे का अलग-अलग दूसरे पेज पर बने हुए नक्शे 
.- - के मुताबिक एक कार्ड बना लीजिए या हर बच्चा अपनी किताब के. 

इसी नक़्शे को इस्तेमाल करे। 


फिर जो बच्चा जिस ख़ाने की दुआ आपको सही तलफ़्फ़ूज़ के 
साथ सुना दे, उसके ख़ाने में टिक मार्क लगा दीजिए या हल्के से 
दस्तख़त कर दीजिए। इसी तरह हर तालिब इल्म को ख़ुद शौक़ पैदा 
होगा कि जल्दी से जल्दी अपना कार्ड पूरा कर ले और सबको नमाज 
याद हो जाएगी। 


जुबानी इम्तिहान के नम्बर भी उसी कार्ड की मदद से निहायत 
मुंसिफ़ाना तरीक़े पर दिए जा सकते हैं, जैसे हर ख़ाने का मुक़र्रर एक 
नम्बर कर लीजिए। इसके बाद जब आप इम्तिहान लेने लगें तो बच्चे 
का कार्ड देख लीजिए, जितने खाने भरे होंगे, उतने नम्बर दे दीजिए। 


इसी तरह आप पूरी क्लास के बच्चों के लिए एक बड़ा चार्ट भी 
बना सकते हैं, उसमें सिर्फ़ इतनी तब्दीली करनी होगी कि महीने के 
ख़ानो में बच्चों के नाम लिख दीजिए और हर एक ख़ाने में पहले की 
तरह टिक मार्क लगाते जाए। 

इस तरीक़े से क्लास के सब बच्चों में आपसी मुक़ाबले का 
जज्बा पैदा होगा और अपने नाम के आगे ज़्यादा से ज्यादा ख़ानो में 
निशान लगवाने का शौक़ पैदा होगा। नतीजा यह होगा कि सब के 
जबानी काम और मुकम्मल रिकार्ड हर वक़्त आप के सामने रहेगा 
और बगैर किसी सख़्ती के सब को ज़्यादा से ज्यादा दुआएं याद हो 
जाएंगी। क्लास के चार्ट पर ऊपर स्टुडेन्ट के नाम की जगह स्टुडेन्ट्स 
दर्जा........लिख दीजिए। 

नमाज की दुआएं याद करने का चार्ट 

नाम तालिब इल्म.......................... सेक्शन...................... 


महीने 


. जुलाई 
2, अगस्त 
9. सितम्बर 
4. अक्तूबर 
5. नवम्बर 
. 6. दिसम्बर 
7. जनवरी 
8. फ़रवरी 
9. मार्च 
.._0, अप्रैल 
- १. मई 

. 32. जून 


प्यारे नबी सलल्‍ल० दे प्यारी बातें 


: 4. अल्लाह के बन्दो! सब आपस 5४ #; 
-... 2. पाकी ईमान का एक हिस्सा है 
..... 3. इल्म हासिल करना हर मुसलमान ऊँ आर 


- आई हो जाओ, 


पर्द पर फ़र्ज है, 


ब्बः 


है बस 
5 
3. 

मोमिन झूठा नहीं होता, 


- मोमिन बुज़दिल नहीं होता, 


मोमिन बद कलाम नहीं होता. 
क्ियामत में सबसे ज्यादा आमाल अच्छे अछ्लाक़ होंगे, 


. जो बड़ों की इज्जत न करे और जो छोटों पर रहम न करे 


वह हम में से नहीं। 

